

DEĊIŻJONI TAL-KUNSILL

tat-12 ta' Mejju 2011

li tagħti għajnuna reċiproka lir-Rumanija

(2011/289/UE)

IL-KUNSILL TAL-UNJONI EWROPEA,

Wara li kkunsidra t-Trattat Dwar il-Funzjonament tal-Unjoni Ewropea u, b'mod partikolari l-Artikolu 143 tiegħu,

Wara li kkunsidra r-rakkomandazzjoni tal-Kummissjoni Ewropea, wara konsultazzjoni mal-Kumitat Ekonomiku u Finanzjarju,

Billi:

- (1) Ir-Rumanija implimentat programm ta' riforma sostanzjali sa mill-2009. Il-finanzi pubbliċi treggħu lura fi triq aktar sostenibbli u l-aċċess tal-gvern għal finanzjament ibbażat fuq is-suq tjeb hafna. Hekk kif l-aġġustament fiskali għadu għaddej u r-rata tal-kambju tal-valuta nazzjonali Rumena (RON) flimkien mal-valuti tas-shab kummerċjali ewlenin saret aktar stabbli u l-istituzzjonijiet prinċipali tal-banek b'sieda barranija zammew l-iskopertura tagħhom għar-Rumanija, is-settur bankarju baqa' stabbli u kkapitalizzat sew, u d-defiċit estern tar-Rumanija trazzan.
- (2) Jehtieg li titwettaq konsolidazzjoni fiskali kontinwa sabiex jiġi stabilizzat aktar il-proporzjon dejn-PDG u tiġi żgurata s-sostenibilità fit-tul tal-finanzi pubbliċi f'soċjetà li qed tixjeh malajr. Ir-Rumanija bdiet tibni struttura tat-terminu tar-rata tal-imghax, imma għalissal-finanzjament tad-defiċit tal-baġit kif ukoll ir-rifinanzjament tad-dejn li qed jimmatra għadu jiswa hafna, u r-Rumanija tibqa' sserrah fuq l-istrumenti ta' debitu l-aktar b'maturitajiet qosra. Filwaqt li l-istabilità tas-settur bankarju nżammet, iż-żieda fl-assi deboliti tista' tkompli tohloq tensjoni fuq is-sistema.
- (3) F'dan il-kuntest, huwa kruċjali li l-awtoritajiet Rumani jsegwu politiki makroekonomiċi tajba u kredibbli biex jiġi evitat r-risorgiment ta' stress kbir fis-swieq finanzjarji. Il-qofol tal-programm ekonomiku jibqa' t-tnaqqis tad-defiċit fiskali b'konformità mar-rakkomandazzjonijiet tal-Kunsill lir-Rumanija adottati skont il-proċedura ta' zbilanċ eċċessiv. Sabiex il-ksib ta' defiċits baġitarji iżgħar isir sostenibbli, ir-Rumanija tehtieg tkompli r-riformi tal-immanigjar tal-fondi pubbliċi u l-ambjent tal-kontroll.
- (4) Il-Kunsill qed jirriedi fuq bażi regolari l-politiki ekonomiċi implimentati mir-Rumanija, b'mod partikolari fil-kuntest ta' revizjonijiet annwali tal-aġġornament tar-Rumanija tal-Programm ta' Konverġenza u l-implimen-

tazzjoni tal-Programm Nazzjonali ta' Riforma kif ukoll ir-revizjoni regolari tal-progress magħmul mir-Rumanija fil-kuntest tar-Rapport ta' Konverġenza.

- (5) Filwaqt li fix-xenarju bażi tal-programm ekonomiku, il-htigijiet totali grossi ta' finanzjament sa tmiem l-ewwel kwart tal-2013 ġew koperti totalment, u l-gvern baqa' jikkonsolida l-aċċess tiegħu għal finanzjar ibbażat fuq is-suq, l-aġenda tar-riforma li għadha ma tlestietx u r-riskju sostanzjali li jdawwar ix-xenarju bażi jsostnu t-talba tar-Rumanija għal għajnuna finanzjarja ta' natura prekawzjonarja b'segwitu tal-għajnuna mogħtija skont id-Deciżjoni tal-Kunsill 2009/458/KE tas-6 ta' Mejju 2009 li tagħti għajnuna reċiproka lir-Rumanija ⁽¹⁾.
- (6) L-awtoritajiet Rumani talbu għajnuna finanzjarja mill-Unjoni u minn istituzzjonijiet finanzjarji internazzjonali ohra biex jappoġġjaw is-sostenibilità tal-bilanċ tal-pagamenti u biex jiżguraw li r-rizervi tal-valuti internazzjonali jinżammu f'livell prudenti anki fil-każ ta' żviluppi ekonomiċi avversi.
- (7) Ir-Rumanija jibqgħalha theddida serja minhabba diffikultajiet fil-bilanċ tal-pagamenti tagħha, theddida li tkompli tiġġustifika l-ghoti ta' għajnuna reċiproka mill-Unjoni Ewropea,

ADOTTA DIN ID-DEĊIŻJONI:

Artikolu 1

L-Unjoni għandha tkompli tagħti l-għajnuna reċiproka lir-Rumanija, u b'hekk tkompli l-għajnuna disposta skont id-Deciżjoni 2009/458/KE.

Artikolu 2

Din id-Deciżjoni għandha tidhol fis-sehh fil-jum tan-notifika tagħha.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, it-12 ta' Mejju 2011.

Għall-Kunsill
Il-President
PINTÉR S.

⁽¹⁾ ĠU L 150, 13.6.2009, p. 6.